

## اطاعت

### د مینې په خاطر

#### د پیل ټکی

خدای مونږ ته وړیا اراده او په شخصي پرېکړو د عمل کولو وړتیا راکړې ده. مونږ هغه څه خوښوو چې مونږ یې غواړو هغه سرته ورسوو! مگر داسې وختونه راځي چې زموږ غوښتنې د نورو غوښتونو سره توپیر لري. په داسې وختونو کې، زموږ د اړیکو ماهیت د یو شخص یا نورو اشخاصو سره معلومېږي چې د کوم کار د سرته رسولو په اړه پرېکړه کوو او همدارنګه زموږ ټاکنو کې چلند د هغه کار د سرته رسولو دپاره دی. دا درې لنډ داستانونه ولولئ په دې تړاو هغه پوښتنې چې په پای کې راغلي دي، په اړه یې خبرې وکړئ:

1. د علی مور له هغه وروسته چې له بنوونځي څخه سیده کور ته راشي او دکور په پاکی کې له هغې سره مرسته وکړي، ترڅو کور یې د مېلمنو دپاره چې وروسته له ماسپښینه راځي، تیار وي.

خو د علی ملګرو هغه ته د لوبو بلنه ورکړه او هغه ته یې وویل: یوازې د یو ساعت دپاره زموږ سره لار شه، وخت به مو ډېر ښه تېر شي. علی پوهېده چې که ناوخته کور ته لاړ شي، مور به یې ډېره په قهر شي او پلار به هم هغه ته سزا ورکړي، خو معلومه وه چې په قهر کېدل هغه مسئله وه چې په هر حال په کور کې هغه ورسره مخامخ کېده، نو پرېکړه یې وکړه او خپل ځان سره یې فکر وکړ چې دا حق لري چې د خپلو ملګرو سره یو ساعت تفریح وکړي. بیا یې توپ واخیست او منډه یې وکړه.

1. د سیمه یز نوي چارواکي، د لیلا د اوسېدلو په سیمه کې، د موټر چلولو د سرعت حد د بدلولو دپاره سخت قانون پلی کړی دی. په ظاهره کې هغه ستونزه چې لیلا ته پېښه شوې ده باید د خپل کور څخه د خپلې خور کور ته لاړه شي. لیلا د وضعیت ارزونه کوي - هېڅوک په سرک کې نه شته. هغه د ژوند په ټولو ناخوالو باندې پوهېږي او په هغو کې د لوېدلو څخه ډډه کوي، هغې کلونو پرته له هېڅ ستونزې په عادي سرعت موټر چلولی، امکان لري چې لیلا نوي مسئول ته رایه ورکړي وې خو نوي قانون ورته بی معنی دی. په پای کې هغه پرېکړه کوي چې په خپل وخت د خور کور ته ورسېږي نو ځکه په هغه سرعت چې مخکې ورته اجازه وه، موټر چلوي.

2. یعقوب د خپل کار په ځای کې، په ناڅاپي توګه د یوې مهمې او لوړې پروژې چې کلونه یې د هغه مدیریت کړي وو، د خپل مشر له خوا ګوښه کیږي. یعقوب په بشپړه توګه مایوسه شوی وو، ځکه هغه او د هغه ټیم په خورا ښه توګه فعالیت کړی وو او پروژه هم د بشپړېدو په حال کې وه. پرته له دې هغه متوجه شو چې د هغه اصلي رقیب د هغه ځای په پروژه کې نیولی دی، په داسې حال کې چې سبا ټوله ورځ په هغه غونډه کې چې معلومه نه ده چې د څه دپاره ده، هغه باید ګډون وکړي هغه د خپل مشر په دې کار باندې حیران شو، ځکه د هغه مشر د هغه له کاره تل ستاینه کړې وه، هغه ته یې لارښوونه کړې وه او هغه ته یې دا فرصت ورکړی وو، چې وده وکړي او وځلېږي. ایا د مینې نه هغه ډکې خبرې چې مشر یې په غونډه کې تېره هفته د هغه په هکله د ټولو په مخکې کړې وې، د زړه له کومې وې؟ که څه هم یعقوب مایوسه شوی وو، خو پرېکړه یې وکړه چې د خپل مشر پوره درناوی وکړي او خپل ټول کوښښ د سبا په غونډه کې وکړي. په پای کې معلومه شوه چې دا غونډه د مشر د مرستیالی دپاره وه چې مشر یې، یعقوب د دې مقام دپاره وړاندیز ورکړی وو.

- په دې دريو داستانونو فکر وکړئ، د دې هر یو د اړیکو اصليت په څه شي کې دی؟ د هغوی په اطاعت کولو کې دا صليت کومه اغېزه لرلې ده؟
- د اړیکو طبيعت څنګه زموږ د اطاعت کولو هڅونه باندې اغېزه کوي؟
- کومې اړیکې تاسو مجبوروي، چې اطاعت ته لېوالتیا ولرئ؟
- کله چې د اطاعت په کلمې باندې فکر کوئ، کوم فکرونه او احساسات تاسو ته پيدا کېږي؟ کله چې ماشوم وئ، د خپل مور او پلار او هر صلاحیت لرونکي مقام له امر نه چې مو سر غرونه کړي، څه پېښېدل؟

#### بحث او خبرې

داسې وختونه شته چې د پورتنۍ قیصې په شان هر هغه څه چې خدای له مونږ غواړي، باید سرته ورسوو. کله چې دا پېښېږي، مونږ د دوو پرېکړو سره مخامخ کېږو: هغه کار چې خدای له مونږ نه غواړي چې سرته یې ورسوو، یا هغه کار



چې زمونږ خوښیږي .  
په داسې وختونو کې، ځینې دلیلونه شته چې د خدای لاره د خپلې لارې نه غوره گڼو، دا دلیلونه په لاندې ډول دي:

- د پایلو یا د سزا څخه وپره.
- د انعام د لاس ته راوړلو دپاره لېوالتیا.
- مونږ گورو چې د خدای لاره غوره ده.
- د خدای په خوشحالولو خوند اخلو.
- باور لرو چې خدای نېک دی، حتی کله چې دا موضوع په پوره توگه نه شو درکولای.
- ستاسو په فکر نور دلیلونه شته؟

په حقیقت کې، پورته ټول هغه دلیلونه دي چې امکان لري د هغو په اساس مونږ د اطاعت کولو پرېکړه وکړو، خو ځینې پورته دلیلونه د نورو نه غوره دي.  
د پورتنیو کومو دلیلونو سره تاسو زیاته اړیکه لرئ؟  
د خپل ژوند په هکله یوه بېلگه ووايئ هغه وخت چې د خدای لاره مو د خپلې لارې نه غوره وگڼله. کوم دلیل لامل شو چې تاسو د خدای اطاعت وکړئ؟

## په کلام باندې تعمق او غور

د یوحنا ۱۵: ۹-۱۱ ولولئ:

- د عیسی د اطاعت کولو دلیل له پلاره څه شی و؟
- د ټولو نه غوره کلمه په دې ایتونو کې کومه ده؟
- د اطاعت پایله څه ده؟

## اصلي مفکوره

د اطاعت کولو دپاره زمونږ سره ډېر دلیلونه شته، په هر صورت، عیسی مسیح مونږ ته ښيي چې حقیقي اطاعت د زړه له کومې مینه زېږوي. عیسی، د خپل ځان سره د پلار په مینې باندې ښه پوهېده او د عیسی ځواب پلار ته، د هغه نه اطاعت کول و.  
دا مسئله د اطاعت کولو نوی نظر مونږ ته ښيي. مونږ د خدای پیروي نه کوو، تر څو د هغه مهرباني او مینه تر لاسه کړو، ځکه د خدای مینه پای نه لري. نو له همدې امله، هغه ته په اطاعت کولو سره خپله مینه څرگندوو. د دې اطاعت پایله به لویه خوشحالي وي.

## همدا اوس په گډه تمرین وکړئ.

د څو شېبو دپاره وقفه وکړئ او په هغه څه باندې فکر وکړئ چې کولای شئ د هغه په سرته رسولو کې، اوس یا د دې هفتې په اوږدو کې، د څښتن مطیع اوسئ.  
دلته هغه حالتونو ته اشاره کوو چې امکان لري خدای له مونږ نه وغواړي چې د هغه مطیع اوسو:

- وخت او خپلې بېسي څنگه ولگوو.
- څنگه خبرې وکړو.
- زمونږ اړیکې باید څنگه وي.
- د نورو سره د عیسی په اړه د خبرو کولو علاقه.
- نورو ته خدمت کول یا خدمت په خپله کلیسا کې.
- د خپل بدن ساتنه (د داسې کارونو په کولو لکه: خوړل، خوب، سپورت)

کوم کارونه همدا اوس یا په هفته کې، کولای شو وکړو چې خدای ته وښايو د هغه مطیع یوو؟  
په کوم ډول فکر او نظر غواړئ چې د اطاعت دا گامونه واخلي؟  
کوم کارونه کولای شئ وکړئ، تر څو خپل اطاعت کول عملي کړئ؟  
په گډه دعا وکړئ او د خپل ځان سره وعده وکړئ، چې په دې هفته کې د خدای مطیع اوسئ.



## هره ورخ خپل تمرین تکرار کړئ.

- په دې هفته کې، د خپل ژوند په هغه برخه کې چې د اطاعت کولو پرېکړه مو کړې ده، په نظر کې ولرئ او دا کار پیل کړئ. د دې هفتې په اوږدو کې، د هغه پرمختګ په هکله د یو بل سره خبرې وکړئ چې په نوي اطاعت کولو مو لاس ته راوړی دی.
- په دې هفته کې، د امکان په صورت، کوم خاص کار چې د اطاعت کولو ښودونکی دی، په ګډه وکړئ.
- د خپل رازونو په دې هفته کې، رومیان ۸: ۲۸-۳۹ ولولئ.
  - درې طریقې په دې ایتونو کې لست کړئ چې تاسو اطاعت کولو ته هڅوي.
  - د دې دريو طریقو څخه یوه وټاکئ او د هغه په هکله په غور سره فکر وکړئ. په خاصه توګه د نوي مطیع کولو په هکله څه غوښتنه لرئ، چې خدای تاسو ته یې د اطاعت کولو دپاره بلنه درکړي ده؟